



سوال

(197) روزے دار کے کرنے کے کام

جواب

السلام علیکم ورحمۃ اللہ وبرکاتہ

روزے دار کو کیا کام کرنے چاہئیں یعنی اس کے لیے کون سے کام واجب ہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

روزہ دار کو چاہیے کہ وہ اطاعت الہی کے کام کثرت سے بجالائے اور ایسے کاموں سے اجتناب کرے، جن سے اللہ تعالیٰ نے منع فرمایا ہے۔ واجبات کی پابندی کرے۔ محرمات سے بچے۔ نماز پجگانہ بروقت باجماعت ادا کرے۔ جھوٹ، ٹیبت، دھوکا، سودی معاملات اور ہر اس قول و فعل سے اجتناب کرے جسے شریعت نے حرام قرار دیا ہے کیونکہ نبی کریم صلی اللہ علیہ وسلم کا ارشاد ہے:

(من لم یدع قول الزور والعمل بہ والجلل فلیس لہ حاجتی ان یدع طعامہ وشرابہ) (صحیح البخاری الصوم باب من لم یدع قول الزور الخ ج: 1903 و کتاب الادب ح:

6057)

”جو شخص جھوٹی بات، اس کے مطابق عمل اور جہالت کو ترک نہ کرے تو اللہ تعالیٰ کو اس بات کی کوئی ضرورت نہیں کہ وہ اپنا کھانا پینا چھوڑ دے۔“

هذا ما عندي والله اعلم بالصواب

فتاویٰ اسلامیہ

کتاب الصیام: ج 2 صفحہ 168

محدث فتویٰ